

संक्षिप्त

संजय शर्मा ने पदभार गृहण किया

अलवर। वन एवं पर्यावरण मंत्री संजय शर्मा ने आज सचिवालय में पदभार गृहण किया, उन्होंने अपनी माता जी तारा शर्मा को अपनी कुर्सी पर बिठाया, शासन सचिव शिखर अग्रवाल सहित वन विभाग के आला अधिकारी उनसे मिलने आए, जिनसे मंत्री संजय शर्मा ने आगामी 100 दिन की कार्ययोजना जानी, और पार्टी के संकल्प पत्र में किए गए वादों को पूरा करने की दिशा में काम करने के निर्देश दिए। उन्होंने कहा कि वन और पर्यावरण ही जीवन है, और प्रधानमंत्री नरेंद्र मोदी जी और मुख्यमंत्री के नेतृत्व में हम प्रवेश भर को हरा धरा करने का काम करेंगे।

अवकाश के बावजूद खुल रहे निजी स्कूल

शाहपुर। शाहपुर उपखंड के निजी स्कूलों में राजस्थान सरकार (शिक्षा विभाग) द्वारा आज गुरु गोविंद सिंह जयंती पर अवकाश घोषित है, लेकिन उपखंड शाहपुर के कई निजी स्कूलों पर इस आदेश का कोई असर दिखाई नहीं दे रहा है और कड़कड़ाती ठंड, कोहरे में विद्यार्थियों को स्कूल बुलाया जा रहा। सरकारी आदेशों को दरकिनार करते हुए निजी स्कूलों के संचालकों ने स्कूलों को खुला रखा है। विद्यालयों की हठधर्मिता पर परिजनों ने नाराजगी जताते हुए कहा कि इस कड़कड़ाती ठंड में सुबह जल्दी विद्यालय भेजने से बच्चों का विमार होने का डर रहता है, शिक्षा विभाग से कार्रवाई की मांग की है। इससे पूर्व में भी शीतकालीन अवकाश में भी निजी विद्यालय संचालित किए गए थे।

सजने लगे मंदिर

मालपुरा, (निस)। अयोध्या में 22 जनवरी को आयोजित रामलला प्राण प्रतिष्ठा समारोह की तैयारियों को लेकर सम्पूर्ण हिन्दू समाज में अनेक धार्मिक आयोजन की तैयारियां जोर-शोर से की जा रही हैं। मंदिरों में साफ-सफाई व रंगीन रोशनी से सजावट करना का कार्य शुरू हुआ। ब्राह्मण समाज लाम्बाहरसिंह अध्यक्ष विजय गौतम ने बताया कि कस्बे के सीतारामजी मंदिर, बंशीवारा मंदिर, चारभुजा नाथ, राधा कल्याण मंदिर, बाबा रामदेव मंदिर सहित कस्बे के सभी मंदिरों में साफ-सफाई व आकर्षक सजावट के साथ-साथ धार्मिक कार्यक्रम किये जा रहे हैं।

महिलाओं को उज्ज्वला गैस कनेक्शन का वितरण

कोटपुतली। आमजन को केंद्र सरकार की विभिन्न पर्यवेक्षण योजनाओं से जोड़ने और उनके प्रति जागरूक करने के उद्देश्य से जिले की ग्राम पंचायतों एवं शहरी क्षेत्र में लगातार विकसित भारत संकल्प यात्रा का आयोजन किया जा रहा है।

इसी कड़ी में गुजरात को विकसित भारत संकल्प यात्रा शिविर शहरी क्षेत्र बानसूर में जिला कलेक्टर श्रीमती कल्पना अग्रवाल ने व्यवस्थाओं का जायजा लिया तथा विभागीय अधिकारियों को आवश्यक दिशा निर्देश दिये। जिला कलेक्टर ने कैप में मौजूद महिलाओं को उज्ज्वला गैस कनेक्शन का वितरण किया तथा केंद्र सरकार द्वारा संचालित विभिन्न योजनाओं की प्रचार प्रसार की सामग्री

जूली के नेता प्रतिपक्ष बनने पर खुशी जताई

अलवर। कांग्रेस पार्टी आला कमान एवं पूर्व केंद्रीय मंत्री भंवर जितेन्द्र सिंह व पूर्व मुख्यमंत्री द्वारा एक दलित पूर्व केबीनेट मंत्री टीकाराम जूली को नेता प्रतिपक्ष बनाने पर अलवर ग्रामीण विधानसभा में खुशी की लहर है एवं दलित समाज के नेताओं ने शीर्ष नेताओं का आभार व्यक्त किया है।

विधानसभा पतिपक्ष नेता का पद पहली बार कांग्रेस पार्टी द्वारा दलित नेता को देकर कांग्रेस पार्टी ने इतिहास बना दिया जिसका सभी ने समर्थन किया है। राजस्थान में पहली बार यह कारनामा होने पर अलवर ग्रामीण सीट के मतदाताओं सहित यहां के दलित नेताओं में खुशी की लहर है इस अवसर पर मालाखेडा प्रधान वीरमती जाटव ने प्रतिक्रिया देते हुए कहा कि यह सम्मान दलित समाज को व क्षेत्र की जनता को कांग्रेस पार्टी ने दिया है इसके लिए वे शीर्ष नेताओं का आभार व्यक्त करती है उन्होंने कहा कि पूर्व में भी पूर्वकेबीनेट मंत्री टीकाराम जूली ने ग्रामीण विधानसभा क्षेत्र में विकास कार्यों की बाढ़ सी ला दी कुछ विकास कार्यों का जो शिखर बना उन्हे द्वारा चुनाव के पूर्व हिला या उन्हे पूरा करने का समय आ गया है टीकाराम जूली पार्टी के ऐसे नेता हैं जो सभी को खुली तो उनके लिए जन सेवा ही सबसे बड़ा काम रहा है उनके नेताप्रतिपक्ष बनने पर उन्होंने मालाखेडा क्षेत्र की जनता की तरफ से बधाई दी है।

जिला कलेक्टर ने हनुमान मंदिर से स्वच्छ तीर्थ अभियान शुरू

किशनगढ़ बास/खैरथल। आगामी दिनों में अयोध्या में प्रस्तावित श्री राम मंदिर प्राण प्रतिष्ठा महोत्सव के उपलक्ष्य में जिलेपर के मंदिरों में जिला स्तरीय स्वच्छ तीर्थ अभियान का शुभारंभ जिला कलेक्टर हनुमान मल ढाका की ओर से हनुमान पहाड़ी मंदिर पर किया गया। कार्यक्रम में जिला कलेक्टर ने अधिकारी जनप्रतिनिधियों एवं गणमान्य लोगों के साथ झाड़ू लगाकर स्वच्छ तीर्थ

सुंदरकांड पाठ का हुआ आयोजन

का संदेश दिया और मंदिर में सुंदरकांड करवाया। स्वच्छ तीर्थ अभियान के शुभारंभ पर जिला कलेक्टर हनुमान मल ढाका ने 17 से 22 जनवरी तक मंदिरों व तीर्थ स्थलों पर सफाई कर स्वच्छता के इस अभियान में अपनी भागीदारी सुनिश्चित करने की अपील की है। जिला कलेक्टर एवं जनप्रतिनिधियों ने मंदिर परिसर की सफाई कर स्वच्छता का संदेश दिया तथा जिला स्तरीय स्वच्छता अभियान के आमजन को मंदिर एवं तीर्थ स्थल को स्वच्छ रखने का संकल्प दिलाया। इस अभियान का उद्देश्य जिले के सभी मंदिर व तीर्थ

गो ग्रास रथ को हरी झंडी दिखाकर रवाना किया

श्रीमाधोपुर। श्री कृष्ण गोशाला अजीतगढ़ को एयू बैंक ने गो ग्रास रथ लॉन्चिंग ई रिक्शा को उप संरक्षक सदस्य बलदेव अग्रवाल, एयू बैंक शाखा प्रबंधक आशीष पारीक, गोशाला सदस्यों ने हरी झंडी दिखाकर रवाना किया।

इस मौके पर वक्ताओं ने कहा कि गाय को राष्ट्रीय पशु घोषित किया जाना चाहिए। वर्तमान दौर में गोवंश के साथ काफी दुर्व्यवहार और अनदेखी होने से गायों के लिए परेशानी में बढ़ोतरी हुई है। उन्होंने गोशाला के संचालन में सहयोग के अलावा निराश्रित गोवंश को सेवा की बात कही। इससे पूर्व बलदेव अग्रवाल की मिल से गो ग्रास रथ में दलिया, गुड आदि देकर रवाना किया। इस दौरान गोशाला प्रबंधन ने गो ग्रास संग्रहण वहन के लिए एयू बैंक व कृषि भूमि समेत अन्य



जिला कलेक्टर ने खैरथल में स्वच्छ तीर्थ अभियान कार्यक्रम का शुभारंभ किया।

स्थलों को स्वच्छ बनाना है। जिला कलेक्टर ढाका ने नगर परिषद आयुक्त श्याम बिहारी गोयल को जिले के सभी अराजकीय मंदिरों में विभिन्न गतिविधियों जैसे मंदिर परिसरों की साफ सफाई, सजावट, रोशनी, सत्संग, सुंदरकांड, हनुमान चालीसा का

पर्यवेक्षक सदस्य राहुल यादव, गुरु गोविंद गिरी महाराज, हनुमान पहाड़ी महंत केसव गिरी, एसुरोलिया, नगर परिषद आयुक्त श्याम बिहारी, परिषद उपाध्यक्ष वरुण डाटा, अनुराग कौशिक, टिल्लू भाई किसान नेता, ओमप्रकाश रोधा सहित अन्य लोग मौजूद रहे।

पशु मित्र यूनियन संघ ने विधायक को ज्ञापन सौंपा

कोटपुतली। पशु मित्र यूनियन संघ ने अपनी विभिन्न मांगों को लेकर बुधवार को विधायक हंसराज पटेल को ज्ञापन सौंपा। ज्ञापन में मासिक वेतन, संविदा कैडर में शामिल करने की मांग की गई है।

पशु मित्रों का कहना है कि राज्य सरकार ने हमारा चयन मेरिट बेस पर किया था, फिर भी राज्य सरकार ने हमारा मासिक वेतन निर्धारित नहीं किया है। देश के सभी राज्यों में उक्त योजना का संचालन हो रहा है, जिसमें पशु मित्रों को मासिक वेतन दिया जा रहा है। पशु मित्रों द्वारा लम्बी महामारी में भी माताओं की निःस्वार्थ भाव से सेवा की गई थी एवं टीकाकरण अभियान में अपनी अहम भूमिका निभा रहे हैं। राज्य

सरकार द्वारा 2022 में 300 पशुधन सहायक संविदा पर लागूये गये थे जिनको 17,700 रुपये मासिक वेतन दिया गया था। इसी आधार पर राज्य सरकार द्वारा पशु मित्र योजना को संविदा कैडर में शामिल करके इन डिप्लोमाधारियों का मासिक वेतन निर्धारित किया जाये। पशु मित्रों ने एसडीएम को भी ज्ञापन सौंपकर मासिक वेतन लागू करने को कहा। इस दौरान पशु मित्र यूनियन संघ के अध्यक्ष राकेश कसाना, आदि मौजूद रहे। विद्यार्थियों ने जयपुर में विज्ञानप्रदर्शनी काकिया अवलोकन कोटपुतली। कस्बे के शक्ति विहार स्थित शिव सरस्वती उच्च माध्यमिक विद्या मंदिर के विद्यार्थियों ने बुधवार को जयपुर में आर्य इंजीनियरिंग

अवैध खनन करते वाहन जप्त

टोंक। राजस्थान सरकार द्वारा अवैध खनन/परिवहन के विरुद्ध चलाये जा रहे विशेष अभियान एवं जिला पुलिस अधीक्षक, राजर्षि राज द्वारा जिले के थानाधिकारियों को दिये गये सख्त निर्देशों के तहत अवैध खनन/परिवहन पर अंकुश लगाने के लिए जिला पुलिस द्वारा लगातार कार्यवाही की जा रही है। दिनांक 17 जनवरी को थाना बरोनी, घाड़ एवं डिग्गी द्वारा अवैध खनन/परिवहन के विरुद्ध कार्रवाई करते हुए लगभग 60,04,400 कीमत के 01 ट्रेलर, 02 ट्रेक्टर ट्राली मय एवं अवैध बजरी/पत्थर सहित जम्ब कर 03 प्रकरण पंजीबद्ध कर 03 व्यक्तियों को गिरफ्तार किया गया।

इसी प्रकार खनिज विभाग के साथ जिला पुलिस द्वारा संयुक्त कार्रवाई के दौरान लगभग 15,02,000 कीमत के 500 टन पत्थर/1860 टन बजरी के अवैध स्टॉक को जप्त किया गया। संयुक्त कार्रवाई के दौरान दो प्रकरण दर्ज कर 10,06,200 कीमत के 02 ट्रेक्टर ट्राली मय 06 टन अवैध बजरी 05 टन अवैध पत्थर सहित जम्ब कर एक व्यक्ति को गिरफ्तार किया गया।

इसी प्रकार 151 सीआरपीसी में 12 व्यक्तियों को गिरफ्तार किया गया तथा 207 पन्चों एक्ट में कार्रवाई करते हुए 6 ट्रेक्टर ट्राली जप्त की गई।

सार-समाचार

महिलाओं ने जय श्री राम के नारों के साथ विशाल कलश यात्रा निकाली



फुलेरा। कस्बे के पुराना फुलेरा स्थित तेजाजी चौक में बुधवार को प्रातः 11:15 बजे महिलाओं द्वारा एक गाजे बाजे के साथ विशाल कलश यात्रा का आयोजन किया गया। जो कि तेजाजी चौक से प्रारंभ होकर क्षेत्र के मुख्य मार्गों से होते हुए स्कूल खेल मैदान स्थित हरिचिद्ध संकट मोचन हनुमान मन्दिर पर पहुंची। उपरोक्त जानकारी देते हुए धर्मप्रेमी यादराम जोशी ने बताया कि उक्त विशाल कलश यात्रा का जगह-जगह पर लोगों ने पुष्पवर्षा कर स्वागत अभिनन्दन किया। गौरतलब है कि उक्त कलश यात्रा तेजाजी चौक से प्रारंभ होकर पुराना फुलेरा, ठाकुर जी महाराज मन्दिर, शीतला माता मन्दिर, शनि मन्दिर, आरओबी, अम्बेडकर सर्किल, गांधी चौक, गणेशी बाजार, हलवाई बाजार, इन्दिरा बाजार, परशुराम सर्किल होते हुए जोबनेर रोड़ से स्कूल खेल मैदान स्थित हरिचिद्ध संकट मोचन हनुमान मन्दिर परिसर पहुंची। जहां सामूहिक रामधुनी के बाद महाआरती के साथ कार्यक्रम का समापन हुआ। वहीं सभी श्रद्धालुओं को प्रसाद वितरित किया गया। उक्त कलश यात्रा के दौरान सुरक्षा व्यवस्था को लेकर फुलेरा थानाधिकारी राजेन्द्र सिंह मय जाते के साथ पूरी कलश यात्रा में साथ रहे। इस मौके पर धर्मप्रेमी बजरंगलाल जोशी, राजेश शर्मा, विष्णु कुमार सैन, वेदप्रकाश पारीक, जगेंद्र सिंह शेखावत, जितेन्द्र नाथ, सरदार चौधरी, धर्मेन्द्र सैनी, दिलीप सुरोलिया, जगेंद्र सिंह शेखावत, पूरन कुमावत, पूजा भाटी, आशा सैनी, बीना शर्मा, किरण पारीक, अंकिता जैन, किशोर खारडिया, योतेन्द्र झाकड़ा, उर्मिला देवी सुरोलिया, हरिओम शर्मा, संतोष कुमावत, कनक वर्मा, दिनेश शर्मा, श्याम लाल सैनी सहित हजारों की संख्या में महिलाओं ने भाग लिया।

ब्लॉक का कार्यक्रम का आयोजन किया

फुलेरा। कस्बे में पिछले कई वर्षों से संचालित राष्ट्र की अग्रणी संस्था केज्यूस एक्शन एण्ड प्रोटेक्शन सोसायटी एवं भारतीय मानक ब्यूरो के संयुक्त तत्वावधान में राजकीय शाकम्बर पीजी महाविद्यालय में पंचायत के सरपंच एवं सचिव के मानव संवेदीकरण कार्यक्रम के तहत किशनगढ़ रेंववाल, जोबनेर एवं सांभरकेले पंचायत समिति के ब्लॉक का कार्यक्रम आयोजित किया गया। इस दौरान कार्यक्रम में मुख्य अतिथि के रूप में भारतीय मानक ब्यूरो के प्रमोशन अधिकारी लव कुमार तो विरष्ट अतिथि के रूप शाकम्बर पीजी महाविद्यालय के प्रोफेसर राधा मोहन रहे। जबकि कार्यक्रम की अध्यक्षता सोसायटी के अध्यक्ष विजेन्द्र प्रकाश हलचल के द्वारा की गई। कार्यक्रम के प्रारंभ में आगन्तुक अतिथियों ने मां सरस्वती के समक्ष दीप प्रज्वलन कर कार्यक्रम की शुरुआत की। टीपुक्षत कैपस संस्था के महामंत्री हरश शर्मा ने सभी अतिथियों को तृपुडा ओढाकर स्वागत अभिनन्दन किया। इसके बाद कार्यक्रम के प्रारंभ में भारतीय मानक ब्यूरो के प्रमोशन अधिकारी लव कुमार ने भारतीय मानक ब्यूरो के क्रियाकलापों, इतिहास एवं प्रेजेंटेशन को प्रस्तुत किया। लव कुमार ने मानक चिह्न-हॉलमार्क एवं इलेक्ट्रॉनिक के चिह्न पर प्रकाश डालते हुए उनके उपयोग करने एवं शिकायत निवारण की प्रणाली से भी अवगत करवाया। उन्होंने बीआईएस केयरअप के जरिए वस्तु की गुणवत्ता चिह्न जांच करने एवं शिकायत करने के लिए भी प्रशिक्षण प्रदान किया।

अक्षत कलश की निकाली शोभायात्रा

बाँली/ बामनवास। क्षेत्र के पीपलवाड़ा कस्बे में बुधवार को अयोध्या से आर श्री राम मंदिर अक्षत कलश की शोभा यात्रा निकाली गई। इस अवसर पर श्रद्धालुओं ने सामूहिक हनुमान चालीसा पाठ किया एवं महिला पुरुषों ने सर पर कलश रखकर श्री राम दरबार की सजी झोंकी के साथ नाचते गाते जयकारा लगाते हुए अक्षत कलश की भव्य शोभा यात्रा निकाली गई। इसके बाद सीताराम जी के मंदिर में समापन अवसर पर राष्ट्रीय स्वयंसेवक संघ के सवाई माधोपुर जिला प्रचारक दीपक ने भगवान श्री राम के जीवन पर प्रकाश डालकर सभी को उनसे प्रेरणा लेने का आह्वान किया। शोभायात्रा के बाद सीताराम जी के मंदिर में सामूहिक आरती कर प्रसादी वितरण की गई। शोभायात्रा में प्रखंड मंत्री हेमराज दीक्षित, योगेंद्र शर्मा, रामनिवास गुर्जर, हनुमान सिंह, देवराज राजवत, रामसिंह सेन, धोलूवल्ल मीणा व पुखराज मीणा सहित अनेकों श्रद्धालु उपस्थित थे। इस दौरान पीपलवाड़ा कस्बे में अनेको जगह पर शोभायात्रा मार्ग पर रंगोलिया सजाई गई।

249 गुमशुदा मोबाईल बरामद किये

टोंक। जिले के आमजन के गुमशुदा मोबाईल नहीं मिलने के सम्बन्ध में आये दिन प्राप्त हो रहे परिवर्तों को संज्ञान में लेकर राजर्षि राज, जिला पुलिस अधीक्षक, टोंक ने पिछले एक वर्ष में गुमशुदा ऐसे मोबाईल जो अब तक परिवादी को नहीं मिले हो, को बरामद करने हेतु सार्वजनिक को निर्देश प्रदान कर जिले में एक विशेष अभियान चलाया गया। अभियान के दौरान साईबर सैल से हैड कानि. सुरेश चावला एवं टीम द्वारा गुमशुदा मोबाईलों की एन्कवैशन डिटेल्स प्राप्त की गई एवं प्राप्त डिटेल्स में जो मोबाईल एक्टिवेट मिले, उन्हें बरामद करने हेतु सम्बन्धित थाना स्तर पर एक विशेष टीम बनाकर मोबाईल बरामद करने का अभियान चलाया गया। उक्त अभियान के दौरान अब तक 249 मोबाईल बरामद किये जा चुके हैं। बरामद मोबाईलों की अनुमानित लागत लगभग 35 लाख रुपये है। बरामद मोबाईल 249 मोबाईल सम्बन्धित परिवारियों को वितरित करने हेतु एक कार्यक्रम 'टोंक पुलिस आपके साथ, आपका मोबाईल आपके साथ' पुलिस लाईन टोंक में आयोजित कर सम्बन्धित परिवारियों को मोबाईल वितरित किये गये।

22 जनवरी को लाईव प्रसारण होगा

टोंक। अयोध्या में श्रीरामलला प्राण प्रतिष्ठा महोत्सव के तहत जिलेपर में धार्मिक आयोजन किए जा रहे हैं। इसी क्रम में गांधीपार्क क्षेत्र के युवाओं की ओर से 22 जनवरी को कार्यक्रम का सीधा प्रसारण एलडीटी स्क्रीन पर किया जाएगा। कार्यक्रम से जुड़े अजय, बुद्धिप्रकाश ने बताया कि अयोध्या के श्रीरामलला मंदिर प्राण प्रतिष्ठा कार्यक्रम को गांधी पार्क क्षेत्र में भी भव्य रूप में मनाया जाएगा। गांधी पार्क के रामलीला मैदान पर दो दिवसीय धार्मिक आयोजन किया जा रहा है। इसमें पहले दिन 21 जनवरी रविवार को भव्य जागरण का आयोजन होगा। जिसमें भजनों की गंगा बहेगी। वहीं अगले दिन 22 जनवरी को रामलला प्राण प्रतिष्ठा महोत्सव के कार्यक्रम का सीधा प्रसारण सुबह 11 बजे से किया जाएगा। सुबह 10 बजे से महाप्रसादी का वितरण शुरू होगा। वहीं शाम 6 बजे से रात्रि 10.30 बजे तक धार्मिक भजनों पर डांडिया का आयोजन होगा। आयोजन से जुड़े लोगों ने सर्व समाज के लोगों से कार्यक्रम को सफल बनाने के लिए शामिल होने की अपील की है।

गौवंश से भरी पिकअप पकड़ी

मालपुरा (निस) डिग्गी थाना क्षेत्र के हरजीराम की ढाणी के पास मंगलवार की देर रात्री को गौरक्षको ने पीछा कर गौवंश से भरी पिकअप को पकड़ डिग्गी थाना पुलिस को किया सुपुर्द। थानाधिकारी अय्यब खान सुकना मिलने पर मौके पर पहुंचे तथा मौके से गौवंश से भरी पिकअप व एक मोटरसाईकिल को जप्त किया गया। थानाधिकारी ने बताया कि गौरक्षको द्वारा गौतकरी की दी सुचना पर तत्काल पुलिस टीम ने कार्यवाही करते हुए नांकाबंदी की लेकिन पिकअप व बाईक छोड़कर भागे गौतकरी अंधेरे का फायदा उठा फरार हो गये। मौके से रैकी कर रही बाईक व पिकअप को जप्त कर आधा दर्जन गौवंश को कल्याण गोशाला में छोड़ा गया। वहीं डिग्गी थाना पुलिस ने अवैध बजरी खनन मामले में फरार चल रहे चालानुदा दो गैर सायल आरोपी हंसराज बैरवार बिरवार सिन्धोरी व शीशाराम मीणा निवासी अजमेरी को गिरफ्तार किया गया।

बालाजी को पोषबड़े का भोग लगाया

मालपुरा (निस) अरावली पर्वत की कंधाराओं में स्थित घाटी बालाजी मंदिर में बुधवार को बालाजी सेवा समिति के तत्वावधान में पोषबड़ा महोत्सव आयोजित किया गया। समिति अध्यक्ष रामअवतार जैन कडीला, राजेन्द्र कुमार विजय सहित समिति सदस्यों व ग्रामीणों ने बालाजी को महाआरती कर पुण्य अर्जित किया। बालाजी की प्रतिमा पर चोला चढाया गया। दोपहर में सामूहिक सुंदरकाण्ड के पश्चात प्रसादी का वितरण किया गया।

शहर में श्रीराम यात्रा निकलेगी

अलवर। श्री हनुमान जयंती महोत्सव समिति की ओर से 22 जनवरी 2024, सोमवार को अयोध्या में नवनिर्मित राम मंदिर में भगवान श्रीराम की प्रतिका की प्राण प्रतिष्ठा के अवसर पर श्री राम रथ यात्रा निकाली जाएगी। श्री रामरथ यात्रा केडल गंज, नगर परिषद, पंसारी बाजार, घंटाघर, बजाजा बाजार, त्रिपोलिया, मालाखेडा बाजार, अग्रवाल धर्मशाला, बस स्टैंड, मंत्री का बड़ होते हुए वापस केडलगंज पहुंचेगी।

इस श्रीराम रथ यात्रा में हजारों की संख्या में श्री राम भक्त महिला एवं पुरुष शामिल होंगे। हनुमान जयंती महोत्सव समिति के अध्यक्ष महेश कुमार अग्रवाल ने बताया कि इस राम रथ यात्रा में डीजे, घोड़ी, रथ, ध्वज यात्री शामिल होंगे। 22 जनवरी सोमवार दोपहर 1 बजे से रामरथ निकाला जाएगा।

मंत्री झाबर सिंह खर्वा का स्वागत किया

टोंक। स्वागत शासन एवं नगरीय विकास मंत्री झाबर सिंह खर्वा का टोंक में राष्ट्रीय राजमार्ग स्थित एमआरएफ टावर शोरूम के बाहर पूर्व विधायक अजीत सिंह मेहता के नेतृत्व में भाजपा कार्यकर्ताओं द्वारा मालाये पहनकर, गुलदस्ते एवं तलवार भेंट कर स्वागत किया गया।

इस दौरान राज्य मंत्री खर्वा ने कहा कि पूर्व विधायक अजीत सिंह मेहता से मेरा बड़े और छोटे भाई का रिश्ता है, जो आगे भी जारी रहेगा। टोंक में विकास की कोई कमी नहीं रहेगी, कार्यकर्ताओं की भावनाओं के अनुषंग काम होंगे। इस प्रकार बीजेपी सांसद, जिलास्वच्छ जिला महामंत्री प्रभु बाडोल्या, सजनी चौधरी, नीलिना आमेरा आदि द्वारा शीतल होटल पर मंत्री झाबर सिंह खर्वा का जबरस्त स्वागत करते हुए मंत्री खर्वा

ने कहा कि मैंने अधिकारियों से कह दिया है कि मेरे मंत्रालय के जितने भी काम हो 31 जनवरी के बाद ऑनलाइन हो जायें और ऑनलाइन में समय से उनका निस्तारण हो जाना चाहिये। कार्यप्रणाली पूरी तरह से पारदर्शी होनी चाहिए, भ्रष्टाचार रहित होनी चाहिए, विकास कार्यों में गुणवत्ता होनी चाहिए, विभागों में आपस में सामंजस्य हो, नगर परिषद सड़क बनाती है, उसको कभी पीएचडी तोड़ देती है, कभी बिजली विभाग खोद देती है, इन सभी विभागों में सामंजस्य होना ही कार्यकर्ताओं अच्चा होगा। 22 जनवरी को लेकर मैंने मेरे विभागों को निर्देशित किया है की उस दिन दीर्घात्सव मनायेंगे, उन्होंने कहा जब से सृष्टि की रचना हुई है सततगु हो, त्रेतायुग हो, द्वापरयुग हो या कलियुग धर्म व अधर्म को लड़ाई सदा चलती रही है।

शिक्षा बदलाव का सबसे प्रभावी एवं कारगर साधन : उप राष्ट्रपति धनकड़

टोंक। उपराष्ट्रपति जगदीप धनखड़ सपलीक बुधवार को वनस्थली विद्यापीठ के 40वें दीक्षांत समारोह में मुख्य अतिथि के रूप में शामिल हुए। उपराष्ट्रपति एवं प्रदेश की उप मुख्यमंत्री दीया कुमारी भारतीय वायुसेना के विमान से वनस्थली विद्यापीठ पहुंचे।

हेलीपैड पर सांसद सुखबीर सिंह जैनपुरिया, जिला प्रमुख सरोज बंसल, विद्यापीठ के अध्यक्ष प्रो. सिद्धार्थ शास्त्री, संभागीय आयुक्त महेश चंद्र शर्मा, पुलिस महानिरीक्षक लता मनोज कुमार, जिला कलेक्टर डॉ. सोम्या झा, पुलिस राजर्षि राज वर्मा, उपाध्यक्ष प्रो. ज्योति पारीक, कुलपति प्रो. ईना आदित्य शास्त्री, वनस्थली सेंटर फॉर आर्टिफिशियल के निदेशक डॉ. अंशुमान शास्त्री एवं कोषाध्यक्ष सुधा शास्त्री ने अंगवानी की। इसके पश्चात उपराष्ट्रपति धनखड़ वनस्थली विद्यापीठ की मूल प्रेरणा शक्ति स्थल श्री शांता बाई शिक्षा कुटीर एवं गांधी घर गये। इसी स्थान पर उपराष्ट्रपति ने सपलीक विद्यापीठ परिवार की पूर्व छात्रा डॉ. सुदेशा धनखड़ के साथ पोषारोपण किया। दीक्षांत समारोह में निवाई-पीपलू विधायक रामसहाय वर्मा एवं जिला प्रशासन के अधिकारी मौजूद रहे। दीक्षांत समारोह में छात्राओं को



टोंक में उपराष्ट्रपति जगदीप धनखड़ सपलीक बुधवार को वनस्थली विद्यापीठ के 40वें दीक्षांत समारोह में मुख्य अतिथि के रूप में शामिल हुए।

संबोधित करते हुए उन्होंने कहा कि शिक्षा बदलाव का सबसे प्रभावी, मजबूत एवं कारगर साधन है। ज्ञान की शक्ति से ही आज भारत दुनिया की प्रथम मंत्री अर्द्ध मोदी के नेतृत्व में, अगले 2-3 वर्ष में जर्मनी और जापान भी हमसे पीछे हो जायेंगे और भारत जहां दुनिया की आबादी का छठा हिस्सा रहता

है, वह तीसरी आर्थिक महाशक्ति बन जाएगा। आज महिलाएं किसी भी क्षेत्र में पीछे नहीं हैं। वे फौज में जा रही हैं, फाउंडर प्लेन उड़ा रही हैं, चंद्रयान-3 की सफलता के पीछे महिलाओं का बहुत बड़ा योगदान था। उन्होंने छात्राओं से कहा कि आपको असफलताओं से डरना नहीं है। अगर आप असफलता से डरते हैं, तो सफलता का रास्ता बंद हो

विभिन्न संकायों की 4 हजार 635 छात्राओं को उपाधियां प्रदान की

कहा कि सदा जीवन उच्च विचार इस संस्था के मूल सिद्धांतों में है। छात्राओं का आचरण और यद्वां की व्यवस्था किसी गुरुकुल से कम नहीं है। वनस्थली विद्यापीठ के संस्थापक पंडित हीरालाल शास्त्री राजस्थान के प्रथम मुख्यमंत्री एवं संविधान निर्मात्री सभा के सदस्य रहे हैं। यह गौरव की बात है। वनस्थली विद्यापीठ पिछले 9 दशकों से लाखों महिलाओं को सशक्त कर शिक्षा के क्षेत्र में उल्लेखनीय कार्य कर रही है। मैं वनस्थली विद्यापीठ को विश्व पटल पर देखना चाहता हूँ और मेरा विश्वास है कि यह नालंदा, तक्षशिला विश्वविद्यालय की तरह विश्व में अपना स्थान अर्जित करेगी। उपराष्ट्रपति जगदीप धनखड़ ने वनस्थली विद्यापीठ में अध्ययनरत विभिन्न संकायों की 4 हजार 635 छात्राओं को उपाधियां प्रदान कीं। जिनमें 233 दीक्षांतियों को पीएचडी उपाधि एवं 119 छात्राओं को मुख्य अतिथि ने स्वर्ण पदक देकर सम्मानित किया।